

# X'NISTA' NSIR LA NIKBER?

Meta tikber hemm hafna xoghlijiet x'tista' taghmel! F'dawn il-paġni ta' kull xahar se nibdew naraw xoghlijiet differenti, jew aħjar karrieri, li wiehed jista' jkollu mas-Servizz Pubbliku.

## Izda l-ewwel nett x'inhum dan is-Servizz Pubbliku?

Is-Servizz Pubbliku huwa meqjus bhala l-magna tal-pajjiż. Bhalmha f'karozza l-magna hi importanti hafna biex il-karozza taħdem u timxi, is-Servizz Pubbliku għandu l-istess irwol. Dan għaliex is-Servizz Pubbliku jieħu hsieb l-amministrazzjoni tal-pajjiż, jiġifieri li l-affarijiet isiru u jsiru kif suppost. Fil-proċess, il-haddiema tas-Servizz Pubbliku (li nsejnhom 'uffiċjali pubbliċi') jagħtu servizz lin-nies.

Għalhekk, kif se tibdew taraw f'dawn il-paġni, in-nies li jaħdmu fis-Servizz Pubbliku għandhom ċans kbir li permezz tax-xogħol tagħhom jagħmlu differenza fil-hajja tan-nies. U x'hemm isbaħ minn dan?



## Inġinier mekkaniku

**Jekk meta tara xi hsara d-dar idek tieklok biex issewwiha, jew tieħu pjaċir issegwi l-ġenituri tiegħek isewwu xi haġa, mela jista' jkun li int tinqala' hafna biex 'il quddiem tibda ssewwi jew tirranġa affarijiet importanti u din tagħmilha bhala karriera.**

Fis-Servizz Pubbliku jintużaw hafna vetturi u makkinarju li hemm bżonn li wiehed jieħu hsiebhom. Hekk, ngħidu aħna, ma tistax tmur titfi xi nar jekk il-vetturi li jkollu ma jaħdmux... jew tigrari wara xi halliet mingħajr ma jkollu karozza taħdem! Fis-Servizz Pubbliku jeżistu hafna haddiema li xogħolhom hu li jsewwu, sew jekk ikun injam, elettriku jew hadid. Jistgħu jkunu liftijiet, sistemi tal-ilma, funtani pubbliċi kif ukoll it-tabelli u sinjali fost l-oħrajn.

F'dak li jissejjaħ 'il-Garaxx tal-Gvern' insibu hafna haddiema bi snajja' differenti li għalkemm mhux dejjem jidhru, jagħmlu xogħol importanti hafna.

Dawn jissejju 'mekkaniks' u llum tista' tkompli fuq din il-linja billi tattendi korsijiet speċifiċi l-MCAST.

Tista' wkoll tispeċjalizza u tilhaq inġinier, karriera li wkoll hija importanti fis-Servizz Pubbliku. Ġeneralment inġinier ikun jaħdem fuq affarijiet tekniċi hafna. Pereżempju ssib inġiniera jikkontrollaw sistemi kbar, bhall-power station jew xi reverse osmosis.

L-inġinerija tinqasam fi tnejn – dawk li jispeċjalizzaw fil-mekkanika u dawk li jipperfezzjonaw il-kapaċitajiet tagħhom fl-elettriku. Li hu żgur hu li t-tnejn li huma importanti wisq, għaliex b'xogħolhom ikollna d-dawl, il-karozzi u kull haġa oħra taħdem!

## Għalliem

**Qatt hsibt illi l-għalliem jew għalliem li għandek illum, snin ilu kienu wkoll qed jitgħallmu bhalek? Forsi taħsbu li dan fadallu hafna biex isehh, imma kif jgħid il-Malti, iż-żmien igerbeb u fi ftit żmien ieħor int ukoll tibda taħseb x'tixtieq issir la tikber.**

Biex issir għalliem trid tkun paċenzjuż u thoss ċerta kburija li quddiemek għandek hafna tfal li qed jieħdu l-edukazzjoni mingħandek. Trid tkun taf tikkontrolla l-emozzjonijiet tiegħek, speċjalment meta quddiemek ikollok tfal daqsxejn imqarbin.

Fil-Primarja l-għalliem jkunu jafu fuq qawsalla shiħa ta' suġġetti. Fis-Sekondarja l-għalliem jkunu tista' tgħid esperti f'suġġett wiehed jew tnejn. L-isbaħ haġa f'dan ix-xogħol hi li dak li taf qed taqsmu ma' haddieħor. B'hekk tkun qed tgħin persuni oħra jkomplu jikbru!

Biex tilhaq għalliem, għalhekk, trid tistudja mhux hażin. Apparti li tistudja s-suġġetti li tkun tixtieq tgħalliem trid tistudja wkoll kif tgħalliem. Dan huwa suġġett li jiġi mgħalliem l-Università u jissejjaħ 'pedagoġija'. Tinstema' kelma taqla hafna, imma dan is-suġġett jgħallmek metodi kif tista' tgħalliem lit-tfal għax, kif tafu sewwa intom, mhux kulhadd jitgħalliem bl-istess mod.

Hawn ukoll studenti li jkollhom bżonnijiet differenti mill-oħrajn u għalhekk ikollhom edukaturi apposta li jgħinuhom biex huma wkoll jakkwistaw l-aqwa ħiliet possibbli. Dawn jissejju 'learning support educators'.

*Jekk trid tagħmel differenza, aghżel karriera fis-Servizz Pubbliku.*

Apparti l-għalliem li jinsabu fil-klassi hemm ukoll għalliem li jmexxu l-iskejjel li aħna nattendu. Dawn ma jgħallmaw fil-klassijiet imma xorta għandhom xogħol importanti hafna biex jiżguraw li kollox imur sew u kif suppost. Imbagħad hemm nies oħra involuti li jaħdmu minn wara l-kwinti fid-Divizjoni tal-Edukazzjoni tas-Servizz Pubbliku, li xogħolhom hu li jipplanaw x'se titgħallmu intom, fost l-oħrajn.

Jekk għandek xewqa li fil-futur issir għalliem, taqtax qalbek. Aghmel moħħok hemm, studja u għada pitgħada tkun int li tgħalliem is-suġġett favorit tiegħek!